

# REGIONAL NEWS BULLETIN.

16 October 2017

Morning Bulletin : 7.05am.

---

## ଧର୍ମେନ୍ଦ୍ର ପ୍ରଧାନ

କେନ୍ଦ୍ର ପେଟ୍ରୋଲିୟମ୍ ଓ ଦକ୍ଷତା ବିକାଶ ମନ୍ତ୍ରୀ ଧର୍ମେନ୍ଦ୍ର ପ୍ରଧାନ ଆଜିଠାରୁ ତିନିଦିନିଆ ଜାପାନ୍ ଗସ୍ତରେ ଯାଉଛନ୍ତି । ସେଠାରେ ଅନୁଷ୍ଠିତ ହେବାକୁ ଥିବା କ୍ଷତ୍ର ବାର୍ଷିକ ଏଲ୍.ଏନ୍.ଜି. ଉତ୍ପାଦକ ଗ୍ରାହକ ସମ୍ମିଳନୀରେ ଯୋଗ ଦେବା ସହ ଦକ୍ଷତା ବିକାଶ କ୍ଷେତ୍ରରେ ଉଭୟ ଦେଶ ମଧ୍ୟରେ ସହଯୋଗ ନେଇ ଆଲୋଚନା ହେବାର କାର୍ଯ୍ୟକ୍ରମ ରହିଛି । ମନ୍ତ୍ରୀ ଶ୍ରୀ ପ୍ରଧାନଙ୍କ ଏହି ଗସ୍ତ ଫଳରେ ତୈଳ ଓ ପ୍ରାକୃତିକ ଗ୍ୟାସ୍ କ୍ଷେତ୍ରରେ ଦ୍ଵିପାର୍ଶ୍ଵିକ ସହଯୋଗ ବୃଦ୍ଧି ସହ ସମନ୍ୱିତ ଏଲ୍.ଏନ୍.ଜି. ବଜାର ସ୍ଥାପନ ପାଇଁ ସୁଯୋଗ ସୃଷ୍ଟି ହେବ । ଏହି ଅବସରରେ ଶ୍ରୀ ପ୍ରଧାନ ମନ୍ତ୍ରୀସ୍ତରୀୟ ଅଧିବେଶନରେ ଉଦ୍‌ବୋଧନ ଦେବେ । ଅନ୍ୟ ପକ୍ଷରେ ଜାପାନର ଅର୍ଥ, ବାଣିଜ୍ୟ ଓ ଶିଳ୍ପ ମନ୍ତ୍ରୀ ହିରୋ ସିଙ୍ଗେ ସେକୋଙ୍କୁ ମଧ୍ୟ ସେ ଭେଟିବାର କାର୍ଯ୍ୟକ୍ରମ ରହିଛି ।

## ବନ୍ଦ ଡାକରା

କୋରାପୁଟ୍ ଜିଲ୍ଲା ପଞ୍ଚାଙ୍ଗି ଥାନା ଅନ୍ତର୍ଗତ ସୋରିଷ ପଦର ବିଦ୍ୟାଳୟର ଜଣେ ନବମ ଶ୍ରେଣୀ ଛାତ୍ରୀ ଗଣଦୁଷ୍ଟର୍ମ ଶିକାର ହେବା ଘଟଣା ପ୍ରତିବାଦରେ ଓ ଅଭିଯୁକ୍ତଙ୍କୁ ତୁରନ୍ତ ଗିରଫ କରିବା ଦାବିରେ ଆଜି କଂଗ୍ରେସ ଓ ନକ୍ଵଲ ସଂଗଠନ ପକ୍ଷରୁ ବନ୍ଦ ଡାକରା ଦିଆଯାଇଛି । ଏହି ଘଟଣାରେ

କୋରାପୁଟ୍ ପୁଲିସ୍ ଏକ ଦଳ ତଦନ୍ତ କରୁଥିବା ବେଳେ କ୍ରାଇମ୍‌ହାଣ୍ଡ୍ ମଧ୍ୟ ତଦନ୍ତ କରୁଛି । ମହିଳା କମିଶନ ର ଏକ ଚାରି ଜଣିଆ ଦଳ ପିଡ଼ିତାଙ୍କୁ ଡାକ୍ତରଖାନାରେ ଭେଟିବା ସହିତ ଜିଲ୍ଲା ଏସ୍.ପି.ଙ୍କୁ ଘଟଣା ସଂପର୍କରେ ପଚାରି ବୁଝିଛନ୍ତି । ଅନ୍ୟ ପକ୍ଷରେ ଏହି ଘଟଣାର ଅନୁଧ୍ୟାନ କରିବା ପାଇଁ ବିଜେଡ଼ି ଅନୁସୂଚିତ ଜାତି ଶାଖାର ଏକ ଟିମ୍ ଘଟଣା ସ୍ଥଳକୁ ଯିବ । ସୂଚନା ଯୋଗ୍ୟ ଯେ ଗତ ୧୦ ତାରିଖରେ ସମ୍ପୃକ୍ତ ଛାତି ଜଣକ ଫଟୋ ଉଠାଇବା ପାଇଁ ହାଟକୁ ଯାଉଥିବା ବେଳେ ଚାରି ଜଣ ଯବାନଙ୍କ ଦ୍ୱାରା ଗଣ ଦୁଷ୍ଟମର ଶିକାର ହୋଇଥିଲେ ।

## ପାଣିପାଗ

ଦକ୍ଷିଣ ପଶ୍ଚିମ ବଙ୍ଗୋପସାଗର ଉପରେ ସୃଷ୍ଟି ହୋଇଥିବା ଘୁଣ୍ଟି ବଳୟ ଲଘୁଚାପରେ ପରିଣତ ହୋଇଛି । ଏହା ଅବପାତର ରୂପ ନେଇ ଉତ୍ତର ପଶ୍ଚିମ ଦିଗକୁ ଗତି କରିବା ସହିତ ଆସନ୍ତା ୧୯ ତାରିଖ ସକାଳେ ଗୋପାଳପୁର ଉତ୍ତର ଆନ୍ଧ୍ରପ୍ରଦେଶ ସ୍ଥଳଭାଗ ଛୁଇଁବା ସମ୍ଭାବନା ରହିଛି । ସ୍ଥଳଭାଗ ଛୁଇଁବା ବେଳେ ଏହାର ବେଗ ଘଣ୍ଟାପ୍ରତି ୬୦ କିଲୋମିଟର ରହିବ ବୋଲି ପାଣିପାଗ ବିଭାଗ ପୂର୍ବାନୁମାନ କରିଛି । ଏହି ଲଘୁଚାପ ପ୍ରଭାବରେ ଦକ୍ଷିଣ ଓଡ଼ିଶାରେ ପ୍ରବଳ ବର୍ଷା ସହ ଉପକୂଳ ଓଡ଼ିଶାରେ ମଧ୍ୟମ ଧରଣର ବର୍ଷା ସମ୍ଭାବନା ରହିଛି ।

# ରୁର୍ବାନ୍ ମିଶନ

ନବରଙ୍ଗପୁର ଜିଲ୍ଲାର ଉମରକୋଟ୍ ବ୍ଲକ୍ରେ ଶ୍ୟାମାପ୍ରସାଦ ମୁଖାର୍ଜୀ ରୁର୍ବାନ୍ ମିଶନର ଶୁଭାରମ୍ଭ ହୋଇଛି । ଲୋକସଭା ସଦସ୍ୟ ବଳଭଦ୍ର ମାଝି ମୁଖ୍ୟ ଅତିଥି ରୂପେ ଯୋଗ ଦେଇ ବ୍ଲକ୍ ଡାମିନୀ ପଞ୍ଚାୟତରୁ ଏହାର ଶୁଭାରମ୍ଭ କରିଛନ୍ତି । ଏହି ମିଶନରେ ବ୍ଲକ୍ ଡାମିନୀ ଓ ମୁର୍ଖୁମା ପଞ୍ଚାୟତକୁ ଏକ କ୍ଲଷ୍ଟରରେ ସାମିଲ କରାଯାଇଛି । ଏହି ଅବସରରେ ଅନୁଷ୍ଠିତ କାର୍ଯ୍ୟକ୍ରମରେ ଯୋଗ ଦେଇ ଶ୍ରୀ ମାଝି ଆଗାମୀ ୩ବର୍ଷ ମଧ୍ୟରେ ଦୁଇଟି ପଞ୍ଚାୟତରେ ଉନ୍ନୟନ ମୂଳକ କାର୍ଯ୍ୟକ୍ରମକୁ ବିଶେଷ ପ୍ରାଧାନ୍ୟ ଦିଆଯିବା ସହ ସର୍ବାଙ୍ଗୀନ ଉନ୍ନତି ପାଇଁ ମୌଳିକ ସେବାକୁ ଉପଲବ୍ଧ କରାଇବା ଉପରେ ଗୁରୁତ୍ୱପ୍ରଦାନ ପାଇଁ ମତ ଦେଇଥିଲେ । ଏହି ମିଶନ ଅଧୀନରେ ମୋଟ ୫୦ କୋଟି ଟଙ୍କାର ବ୍ୟୟ ଅଟକଳ ଧାର୍ଯ୍ୟ କରାଯାଇଛି ।

# ପ୍ରତିମୂର୍ତ୍ତି ଉନ୍ମୋଚିତ

ପୂର୍ବତନ ରାଷ୍ଟ୍ରପତି ଡକ୍ଟର ଏ.ପି.ଜେ. ଅବଦୁଲ୍ କଲାମାଙ୍କ ଜୟନ୍ତୀ ଅବସରରେ ତାଙ୍କର ଏକ ପୂର୍ଣ୍ଣାବୟବ ପ୍ରତିମୂର୍ତ୍ତି ସମ୍ବଲପୁର ଜିଲ୍ଲା ସ୍କୁଲ ଛକରେ ଗତକାଲି ଉନ୍ମୋଚିତ ହୋଇଛି । ସ୍ଥାନୀୟ ବିଧାୟିକା ଡାକ୍ତର ରାସେଶ୍ୱରୀ ପାଣିଗ୍ରାହୀ ଓ ପୂର୍ବତନ ମୁଖ୍ୟ ଶାସନ ସଚିବ ଏହାକୁ ଉନ୍ମୋଚନ କରିଥିଲେ । ଏହି ଅବସରରେ ଚନ୍ଦ୍ରଶେଖର ବେହେରା ଜିଲ୍ଲା ସ୍କୁଲର ଦେଢ଼ଶ ବର୍ଷ ପୂର୍ତ୍ତି ଉପଲକ୍ଷେ ନିର୍ମିତ ଗେଟ୍ ମଧ୍ୟ ଉନ୍ମୋଚିତ ହୋଇଛି ।

## ସ୍ନାତ୍ତକୋତ୍ତର

ଖଲ୍ଲିକୋର୍ଟ କ୍ଲଷ୍ଟର ବିଶ୍ୱବିଦ୍ୟାଳୟରେ ୬ଟି ବିଷୟରେ ସ୍ନାତ୍ତକୋତ୍ତର ଶିକ୍ଷାଦାନ କରାଯିବ । ଉଚ୍ଚଶିକ୍ଷା ବିଭାଗରୁ ମିଳିଥିବା ସୂଚନା ଅନୁଯାୟୀ Economics Manegment, Libray Science, Geo Informatics, Mass Communication, Travel ଏବଂ Tourism ବିଷୟରେ ଚଳିତ ଶିକ୍ଷାବର୍ଷରୁ ଶିକ୍ଷାଦାନ କରାଯିବ । ପ୍ରତ୍ୟେକ ବିଭାଗରେ ୭ଜଣ ଲେଖାଏଁ ଶିକ୍ଷକ ନିଯୁକ୍ତି ଦିଆଯାଇ ପାଠପଢ଼ା ଆରମ୍ଭ ହେବ । ଅନ୍ୟ ପକ୍ଷରେ ଆସନ୍ତା ବର୍ଷଠାରୁ ୧୨ଟି ବିଷୟରେ ସ୍ନାତ୍ତକୋତ୍ତର ଶ୍ରେଣୀ ଖୋଲିବ ବୋଲି ଜଣାପଡ଼ିଛି ।

## ବ୍ରାଉନ୍ ସୁଗାର ଜବତ

ବାଲେଶ୍ୱର ଜିଲ୍ଲାରେ ଅବକାରୀ ବିଭାଗ ପକ୍ଷରୁ ଜଳେଶ୍ୱର ଓ ବସ୍ତାରେ ଚଢ଼ାଉ କରାଯାଇ ୬୦ଗ୍ରାମ୍ ବ୍ରାଉନ୍ ସୁଗାର ଜବତ କରାଯିବା ସହ ୪ଜଣଙ୍କୁ ଗିରଫ କରାଯାଇଛି । ଗିରଫମାନଙ୍କ ମଧ୍ୟରେ ଭୁବନେଶ୍ୱର ଲକ୍ଷ୍ମୀସାଗର ଥାନା ଅଞ୍ଚଳର ହୋଇଥିବା ଜଣାପଡ଼ିଛି । ସେମାନଙ୍କଠାରୁ ୬ଲକ୍ଷ ଟଙ୍କା ମୂଲ୍ୟ ବ୍ରାଉନ୍ ସୁଗାର ପୁଡ଼ିଆ ଜବତ କରାଯାଇଛି ବୋଲି ଅବକାରୀ ଇନ୍ସପେକ୍ଟର କହିଛନ୍ତି ।

## ବାଘୁଣୀ ଆକ୍ରମଣ

ନନ୍ଦନକାନନ ଚିଡ଼ିଆ ଖାନାରେ ଗତକାଲି ଏକ ବାଘୁଣୀ ଦୁଇଟି ବାଘ ଛୁଆଙ୍କୁ ଆକ୍ରମଣ କରିବାରୁ ସେମାନଙ୍କୁ ଚିକିତ୍ସା କରାଯାଉଛି । ବାଘୁଣୀ ମେଘା

ପାଖ ଖୁଆତରେ ରହୁଥିବା ଦୁଇ ବାଘ ଛୁଆ ସାହିଲ୍ ଏବଂ ଆଦ୍ୟାଶା ଉପରେ ହଠାତ୍ ଆକ୍ରମଣ କରିଥିଲା । ଚିଡ଼ିଆଖାନା କର୍ମଚାରୀ ମେଘାକୁ କାରୁ କରିବା ସହ ଉଭୟ ସାବକଙ୍କୁ ଚିକିତ୍ସା ଯୋଗାଇ ଦେଇଥିଲେ । ସେମାନେ ସୁସ୍ଥ ଥିବା ଚିଡ଼ିଆ ଖାନାର ଉପନିର୍ଦ୍ଦେଶକ ଜୟନ୍ତ ଦାସ କହିଛନ୍ତି ।

## ସିଙ୍ଗଲ ଡ୍ରିନ୍‌ଡୋ ସ୍ଥାପନ

ମହାନଦୀ କୋଲ୍ ଫିଲ୍ଡ୍ସ୍ ଲିମିଟେଡ୍ ଏମ୍.ସି.ଏଲ୍.ର ପ୍ରତ୍ୟେକ କୋଇଲା କ୍ଷେତ୍ର ପ୍ରବନ୍ଧକଙ୍କ କାର୍ଯ୍ୟାଳୟରେ ସିଙ୍ଗଲ ଡ୍ରିନ୍‌ଡୋ ଗ୍ରୀଭାନୁ ରିଡ୍ରେସାଲ୍ ସ୍ଥାପନ କରାଯିବ । ନିର୍ଦ୍ଦିଷ୍ଟ ସମସ୍ୟା ମଧ୍ୟରେ ସମସ୍ୟା ଏବଂ ଅଭିଯୋଗର ସମାଧାନ କରିବାକୁ କୋଲ୍ ଇଣ୍ଡିଆ ପକ୍ଷରୁ ଏହି ବ୍ୟବସ୍ଥା ଗ୍ରହଣ କରାଯାଇଛି । ଅନ୍ୟ ପକ୍ଷରେ ନିୟୁକ୍ତି, ବିସ୍ଥାପନ ଏବଂ ଥଇଥାନ ଭଳି ସମସ୍ୟାକୁ ନେଇ ଉପୁଜୁଥିବା ସମସ୍ୟାଗୁଡ଼ିକର ତୁରନ୍ତ ସମାଧାନ କରିବା ପାଇଁ କୋଲ୍ ଇଣ୍ଡିଆ ପଦକ୍ଷେପ ନେଉଥିବା ଜଣାପଡ଼ିଛି ।

## ଖେଳ

ନୟାଗଡ଼ ଜିଲ୍ଲା ଆଥଲେଟିକ୍ ଆସୋସିଏସନ୍ ଦ୍ଵାରା ଆୟୋଜିତ ଦୁଇଦିନିଆ ଭଲିବଲ୍ ଖେଳାଳି ମନୋନୟନ ଉଦ୍‌ଯାପିତ ହୋଇଛି । ଦୁଇଦିନଧରି ଚାଲିଥିବା ଏହି ମନୋନୟନ ଚୟନ ପରିପ୍ରେକ୍ଷୀରେ ଏକ ଜିଲ୍ଲାସ୍ତରୀୟ ପ୍ରତିଯୋଗୀତା ଅନୁଷ୍ଠିତ ହୋଇଥିଲା । ଏହି ଖେଳରେ ବାଉଁଶିଆପଡ଼ା ୨-୦ ସେଟ୍‌ରେ ପ୍ରତିପକ୍ଷ ଇଟାମାଟିକୁ ହରାଇ ଚମ୍ପିଆନ୍ ହୋଇଛି ।